

اسلامی صریحی وس

سہ روزہ علماء کا نفرنس

”امت مسلمہ اور اس کو درپیش مسائل و مشکلات“

جمعرات ۱۲ ائمہ ۲۰۱۱ء

بدھا ۱۱ ائمہ ۲۰۱۱ء

منگل ۱۳ ائمہ ۲۰۱۱ء

اسلامی نظریاتی کونسل میں مورخہ ۱۴ ائمہ ۲۰۱۱ء کو سہ روزہ علماء کا نفرنس بعنوان ”امت مسلمہ اور اس کو درپیش مسائل و مشکلات“ کا آغاز ہوا جس میں اراکین کونسل، علمائے کرام، سکالرز اور معروف صحافی حضرات نے شرکت کی۔ کا نفرنس کی پہلی نشست کی صدارت جناب ڈاکٹر عبدالرازاق سکندر، ہبھتمن جامعۃ العلوم الاسلامیہ، بنوری ناؤن، کراچی نے کی۔ جناب مولانا محمد خان شیرانی، چیئرمین اسلامی نظریاتی کونسل نے مہماں ان گرامی کو خوش آمدید کہتے ہوئے اپنے افتتاحی خطاب میں اس کا نفرنس کے موضوعات کا تعین کیا اور کہا کہ اس مذکورے کا مقصد وحدت طلت اور وحدتِ انسانیت ہے۔ انہوں نے کہا کہ اس کا نفرنس میں اس بات کا تعین کیا جائے گا کہ گلوبلائزیشن کے اس دور کے چیلنجز کا سامنا کرنے کے لیے ہمارے پاس حکمت عملی کا کوئی تصور ہے یا نہیں؟ کیا ہمارے پاس میں الاقوامی برادری کی وحدت کے لیے کوئی پلان موجود ہے؟ آج امت کی مشکلات کیا ہیں؟ یہ مشکلات کہاں سے پیدا ہوئیں؟ ان کا حل کیا ہے؟

جناب مولانا عبد العزیز حنف نے کہا کہ اس وقت پوری انسانیت اتنی مشکلات سے دوچار نہیں جتنی مشکلات امت مسلمہ کو درپیش ہیں۔ امت کے مسائل کی بنیادی وجہ امت کے اندر وحدت کا فقدان ہے۔ امت کے لیے اختلاف سے بچنے کا واحد نجٹھ حضور اور خلفائے راشدین کی سنت کی پیروی ہے۔ جناب ڈاکٹر حسین احمد پراچہ نے کہا کہ امت مسلمہ کا سب سے بڑا مسئلہ خود مختاری کا فقدان ہے۔ اس کے علاوہ امت کے مسائل میں غربت، جہالت، افلاس، طوکیت، آمریت، بے مقصد امارتیں بھی شامل ہیں۔ مفتی شاہ حسین گردیزی نے کہا کہ ہمارا



نقش اجتماعیت میں ہے نہ کہ انفرادیت میں اور علماء کو چاہیے کہ حکومت کی اصلاح کرے۔ جناب ڈاکٹر سعید حسن کے مطابق امت مسلمہ کا معیار تعلیم روپہ زوال ہے اور تعلیم ایک کاروبار بن پڑا ہے۔ دینی و دنیاوی تعلیم کے درمیان فرق کو منانا ضروری ہے۔ جناب مفتی طاہر مسعود نے علماء پر زور دیا کہ وہ مسائل کی بجائے اسلام کی نمائندگی کریں۔ فروعی اختلافات کو درس و تدریس اور علمی مذاکرات تک محدود رکھا جائے۔ منبر و محراب پر اتفاقی باتوں کو بیان کیا جائے۔ جناب خورشید ندیم نے فرقہ واریت، انتہا پسندی (علمی و فکری)، جمود اور علم دین اور دینی اخلاقیات میں بعد کو امت مسلمہ کے مسائل و مشکلات قرار دیا۔ جناب قاضی محمد ظہور الحسین نے کہا کہ ہمیں فروعی اختلافات میں نہیں الجھنا چاہیے اور اصولی اختلافات میں دلائل کا سہارا لیتا چاہیے۔ اس طریقے سے امت مسلمہ ایک بار پھر تحد ہو سکتی ہے۔ یہ علماء ایسے بیانات جاری کرنے سے اجتناب کریں جن سے امت تقسیم و تقسیم کا شکار ہو۔

جناب ڈاکٹر عبدالرازق سکندر نے اپنے صدارتی خطبہ میں کہا کہ امت مسلمہ کا اتحاد تمام مسلمانوں کی خواہش ہے۔ فروعی مسائل کو شیخ کا موضوع نہ بنایا جائے بلکہ مختلف مسائل پر گفتگو ہونی چاہیے۔ علماء کا کام ہے کہ وہ امت کو جوڑیں اور انہیں وحدت کا درس دیں۔ امت کی وحدت علماء کی بنیادی ذمہ داری ہے۔ منبر و محراب کو افراق کی بجائے اتحاد کا ذریعہ بنایا جائے اور ان سے وحدت اور محبت کا درس دیا جانا چاہیے۔



جناب مولانا محمد خان شیرانی نے کافرنس کے پہلے سیشن سے اپنے انتہائی کلمات میں علماء و مقررین کا تہذیب دل سے شکریہ ادا کرتے ہوئے کہا کہ بدقتی سے عالم اسلام میں عوام، علماء اور حکمران مختلف طبقات سے تعلق رکھتے ہیں۔ امت مسلمہ کے حکمران عوام کے نمائندگان ہونے چاہئیں۔

بعد از دوپہر کافرنس کے دوسرے سیشن سے خطاب کرتے ہوئے جناب عبدالکریم اثری نے کہا کہ قرآن پاک ہمیں درس دیتا ہے کہ جب مشکل درپیش ہو تو صبر سے کام لو اور صلوٰۃ سے کام لو۔ مختلف پیشوں سے تعلق رکھنے والے مسلمان قرآن کریم کے قریب آ جائیں۔ جناب پروفیسر ڈاکٹر قبلہ لیاز نے کہا کہ آج عالمگیریت کا دور ہے۔ چنانچہ سرحدات کی وہ حیثیت باقی نہیں رہی جو آج سے چند سال پہلے تھی۔ آج کی دنیا دو قطبی کی بجائے یک قطبی ہے۔ آج کے تناظر میں امت مسلمہ کے مسائل کا حل، لاحق عمل اور ترجیحات متعین کرنے کی ضرورت ہے۔ جناب پروفیسر ڈاکٹر یوسف فاروقی نے کہا کہ حضور نے انسان کی فکری اصلاح اور رویے کی درستگی پر زور دیا ہے۔ آپ نے اصلاح کے عمل کا فروع عقیدے کی تعلیم کے ذریعے فرمایا۔ توحید، رسالت، رسالت ماب سے ہمارا تعلق، اسوہ حسنة اور اسے اپنانے کے بارے میں امت کو تعلیم دینے کی ضرورت ہے۔ جناب علامہ سید حافظ ریاض حسین بخاری نے کہا کہ رسول اللہ نے مدینہ ہجرت فرمائے کے بعد

وہاں چھوٹی سی مسجد قائم فرمائی اور اسے مسلمانوں کا مرکز بنایا۔ اسلام کی اساس کلمہ توحید ہے۔ اگر ہمارے دلوں میں توحید پیدا ہو جائے تو ہم میں نہ چودھراہت اور نہ ہی غور پیدا ہوگا۔ اسلام لوگوں کے دلوں میں الفت و محبت پیدا کرتا ہے، ہمیں اپنے کردار سے ثابت کرنا ہوگا کہ ہم تمام امتوں سے افضل ہیں۔ جناب ولی خان مظفر نے کہا کہ آج اسلام کوئی چیلنجوں کا سامنا ہے۔ آج کے زمانے میں سب سے زیادہ ضرورت دعوت کی ہے اور امت کی ازسرنو تشكیل کرنے کی ضرورت ہے۔ جناب مولانا محمد صدیق ہزاروی نے کہا کہ اس وقت ہماری مشکلات کی سب سے بڑی وجہ ہمارا سیاسی نظام ہے۔ امام غزالی کا حوالہ دیتے ہوئے مولانا ہزاروی نے مزید کہا کہ سیاست لوگوں میں اس پیدا کرتا ہے اور اس کے لیے نہایت قابل افراد کی ضرورت ہوتی ہے۔ اصل سیاست انہیائے کرام کی خلافت و نیابت ہے۔ جناب مولانا فضل علی نے کہا کہ امت میں وحدت کی آج جتنی ضرورت ہے، اتنی پہلی کمی نہ تھی۔ ہمارا نظام تعلیم کامل تبدیلی کا مقاضی ہے جس کا صنعت سے کوئی تعلق نہیں ہے جو محض پڑھے لکھے میر وزگار پیدا کر رہا ہے۔

ڈاکٹر صاحبزادہ ساجد الرحمن نے کانفرنس کے دوسرے سیشن میں اپنے صدارتی خطبے میں کہا کہ آج تمام پاکستانیوں کو قومی شرمندگی کا سامنا ہے۔ ہم اس وقت اپنے آپ کو ایک قابل فخر ملک کی حیثیت سے پیش نہیں کر سکتے۔ ہمیں اپنے عروج و زوال کا تاریخی جائزہ لینا چاہیے۔ اسلام نظریاتی قومیت کا فلسفہ پیش کرتا ہے لیکن افسوس ہے کہ ہر مسلمان ملک کی نہ کسی بلاک میں شامل ہے۔ آخر ایک مسلم قومیت کا وجود کب عمل میں آئے



گا؟ اسلامی نظریاتی کونسل ایک ایسی کمیٹی تشكیل دے جو پورے ملک کے لیے ایک نصاب تعلیم اور ایک نظام تعلیم وضع کرے۔

جناب مولانا محمد خان شیرانی نے کانفرنس کے پہلے روز کے دوسرے سیشن میں اپنے اختتامی کلمات ادا کرتے ہوئے کہا کہ امامت، خلافت، سلطنت، ملکومیت کی اصطلاحات جو سیاست کی دنیا سے ملک ہیں ان کی وضاحت ضروری ہے۔ دینی فرست سے چیزوں کو پرکھنے کی ضرورت ہے۔ ہمیں جذباتیت کو چھوڑ کر تاریخی تناظر میں دینی تعلیمات کی روشنی میں علمی انداز میں حالات کا جائزہ لینا چاہیے۔

مؤرخہ ۱۱ مئی ۲۰۱۴ء کو سہ روزہ علماء کانفرنس بعنوان ”امت مسلمہ اور اس کو درپیش مسائل و مشکلات“ کے دوسرے دن کی دو نشستوں کا اہتمام کیا گیا۔ دوسرے دن کی پہلی نشست کی صدارت جناب علامہ شیخ محمد حسین تھفی نے کی۔ ان کے علاوہ اس نشست سے خطاب کرنے والوں میں جناب مولانا محمد خان شیرانی، چیئرمین، اسلامی نظریاتی کونسل، جناب قاضی احمد جان، جناب مفتی غلام مصطفیٰ رضوی، جناب قاری محمد حنفی جالندھری اور دیگر اکابر علماء کرام شامل تھے۔ مہماں ان گرائی کی قدم رنجی کا تہہ دل سے ٹکریاہ ادا کرتے ہوئے جناب مولانا محمد خان

شیرانی، چیزیں میں اسلامی نظریاتی کوںل نے خطبہ استقبالیہ کے دوران سوالات اٹھاتے ہوئے کہا کہ امت میں انتشار کی وجہات کیا ہیں؟ کیا عوام، علماء، سیاست دانوں کی وجہ سے انتشار ہے؟ اگر ایسا نہیں تو معاشرے میں انتشار کے عوامل کیا ہیں؟ جہاد اور دہشت گردی میں فرق کیا ہے؟ کیا ہم آزاد ہیں؟ اگر نہیں تو آزادی کی تعریف کیا ہے؟ آزادی اور قسم (ہندوستان) کے درمیان کیا نسبت ہے؟ انہوں نے علماء پر زور دیا کہ وہ آج کی محفل میں ان موضوعات پر غور کریں اور ان سوالات کے جوابات کی نشاندہی کریں۔

جناب ڈاکٹر عبدالرشید نے کہا کہ امت میں انتشار کی وجہ علماء یا حکمران ہیں، عوام نہیں، کیونکہ عوام جھض ان کی پیروی کرتے ہیں۔ جبکہ الوداع کے نقاط کی پیروی کرنے سے امت میں انتشار ختم ہو سکتا ہے۔ بدستی سے حکمرانوں نے مذہب کی بنیاد پر انتشار بیدا کیا۔ امریکہ نے ۳۵ ممالک پر امن کے خطرے کے بہانے سے جملے کیے ہیں۔ مسلمانوں کو امن کا ماذل بن کر دنیا کو باور کرانا چاہیے کہ اسلام ہی امن کی ضمانت ہے۔

جناب مفتی ذکریار نے کہا کہ پاکستان کا قیام اسلامی نظام کے قیام کے لیے کیا گیا تھا۔ آج ہم اس مقصد سے بہت دور ہٹ گئے ہیں۔ آج غربت، بھوک اور خوف کا ہر طرف راج رہے۔ ہمارے حکمرانوں کو قرآن کریم کی آیات پر عمل کرنے کی ضرورت ہے۔ ہم اختلاف اور انتشار کی وجہ سے صراط مستقیم سے دور ہٹ گئے ہیں۔ علماء صحیح معنوں میں ارباب اختیار کو نصیحت کریں۔

جناب مفتی محمد ابراہیم قادری نے کہا کہ انتشار کے ذمہ دار حکمران، علماء اور عوام بھی ہیں۔ انتشار کی ایک جہت فرقہ واریت اور مذہبی انتہا پسندی بھی ہے۔ ۱۹۸۲ء سے پہلے عدم برداشت ہمارے معاشرے میں نہیں تھی۔ آمریت کی وجہ سے فرقہ واریت اور انتہا پسندی کو ہوا تھی۔ دلیل کی جگہ گولی نے لے لی۔ ایک مسلک کے شخص کو دوسرے کے مسلک اور عقیدے کا دراک نہیں ہوتا۔ فرقہ واریت کی آگ میں بیرونی دشمنوں کا بھی ہاتھ ہے اس ملک میں افتراق اور باہمی خانہ جنگل کی آگ لگا رہے ہیں۔ پاکستان کو بیرونی دشمنوں سے زیادہ اندر وطنی دشمنوں اور آئندہ کاروں سے خطرات لائق ہیں۔ آج کے رہبر رہن ہیں۔ دوسرے مسلک کے وجود کا احترام کیا جائے اور دوسرے مسلک کا سنجیدگی اور ممتازت کے ساتھ مطالعہ کیا جائے۔ دوٹ کے صحیح استعمال کا شعور بیدا کرنے کی ضرورت ہے۔

جناب مولانا محمد راغب حسین نعیمی نے کہا کہ انتہا پسندی ایک ڈھنی کیفیت ہے جس میں انتہا پسند فرد دوسرے



لوگوں کو اسلام کے دائرے سے باہر سمجھتا ہے جو اسے تشدد پر مائل کرتا ہے۔ اسلام میں انہا پسندی اور دہشت گردی کی کوئی گنجائش نہیں۔ دین کے معاملے میں غلو سے اجتناب کی ضرورت ہے۔ اسلام، معاذ اللہ، دہشت گرد نہیں لیکن اسلام میں دہشت گرد عناصر داخل ہو چکے ہیں۔ انہوں نے گلہ کیا کہ دیگر ممالک کے علماء بدر تن طالبانتریشن کے خلاف ہم میں مقنی سرفراز نیکی شہید کا ساتھ چھوڑتے چلے گئے اور وہ اس میدانِ عمل میں اکیلے رہ گئے۔ اگر دیگر ممالک کے لوگ ان کا ساتھ نہ چھوڑتے تو طالبان کی تشدد، انتہاء پسندی اور عدم برداشت پر مبنی تحریک کو ختم کیا جاسکتا تھا۔ ڈاکٹر فاروق خان کو بھی شہید کر دیا گیا جو انہا پسندوں کی نفسیاتی بحالی کا کام کر رہے تھے۔ قبائل کے بارے میں کہا جا رہا ہے کہ وہ اپنے خاندان کے شہداء کا بدله لینے کے لیے ہم دھماکے کر رہے ہیں یہ تاثر بالکل غلط ہے کیونکہ ہم دھماکے ملک کے دوسرے حصوں میں بھی ہو رہے ہیں۔ ملک کے دوسرے حصوں کے لوگ کیوں اپنے شہداء کا بدله نہیں لیتے؟ دہشت گردی کے ترمیق کیمپ، جہاں بھی ہوں، انہیں بند کیا جانا ضروری ہے۔



معاشی خوشحالی، جلد انصاف کی فراہمی، میڈیا کا ذمہ دار کردار، بیرونی مذہبی مداخلت بند ہونی چاہیے، دینی اداروں کی اصلاح ہونی چاہیے، فرقہ واریت، مذہبی منافرتوں کی تعلیم بند ہونی چاہیے۔ برداشت کے کلچر کو فروغ دینے کی ضرورت ہے۔ ائمی جنہ کے اداروں میں باہمی معاونت کی ضرورت کا ادراک کیا جانا چاہیے۔ بیرونی ملک سے آنے والے افراد کو ہر طرح سے چیک کیا جانا انتہائی ضروری ہے۔

جناب حضرت علامہ سید سعید احمد شاہ گجراتی نے کہا کہ امت کو فکری تربیت کی ضرورت ہے۔ ہمیں پیدائشی مسلمان ہونے کی بجائے تحقیق کی بیان پر مسلمان بننے کی ضرورت ہے۔ مسلمانوں کو میکنالوجی کے میدان میں آگے بڑھنا پڑے گا کیونکہ مسلمانوں کے پاس وہ میکنالوجی نہیں جو مغربی دنیا کے پاس ہے۔ مذہبی انتہا پسندی کے ساتھ ساتھ یہ کولر انتہا پسندی کا خاتمہ بھی ضروری ہے۔ پاکستان میں اعتماد کے کلچر کے فروغ کی ضرورت ہے۔ انتہا پسندی اور دہشت گردی کے لیے کو ختم کرنے کے لیے صوفیاء کی تعلیمات کی بیرونی ضروری ہے۔

جناب ڈاکٹر سید سعید الرحمن نے کہا کہ اسلام کے حوالے سے ہمارا نظر نظر اور رویہ محض جواب دینے تک محدود نہیں ہونا چاہیے۔ ہمیں گروہیت سے بالاتر ہو کر سوچنا چاہیے۔ ہمیں اس دنیا میں انسانوں کو انسان کی غلامی سے نجات دلانا چاہیے اور اللہ کی بندگی کی طرف لاٹا چاہیے۔ زمین کے تمام خزانے کی خاص طبقے کے لیے نہیں بلکہ تمام انسانیت کے لیے ہیں۔ مسلمانوں کی فتوحات اور آج کی استعماری طاقتوں کے حملوں میں فرق یہ ہے کہ

مسلمانوں نے مفتوح لوگوں کے وسائل انہی کے اوپر خرچ کیے اور انہیں تعلیم، آگاہی اور تہذیب سے روشناس کرایا۔ امت مسلم کو اپنی تاریخ کا شعور حاصل کرنا چاہیے۔ ہمیں دفاعی انداز فکر سے نکل کر اقدامی پالیسی اپنانی ہوگی۔ جناب ڈاکٹر مولانا عبدالرازاق سکندر نے کہا کہ امت کے مسائل کے حل کے لیے آسان ترین طریقہ اسوہ حسنہ ہے۔ آج امت کو جوڑنے اور تحد کرنے کی ضرورت ہے۔ علماء کو امت کی تعلیم و تربیت کرنے کی ضرورت ہے۔ مطالعے میں وسعت پیدا کرنے کی ضرورت ہے اور امت کو دنیا کے سامنے ایک رول ماؤل بن کر سامنے آنا چاہیے۔ تعصب کا خاتمه کرنے کی ضرورت ہے۔ امت کو درپیش مسائل جمعہ کے خطبوں میں زیر بحث ہونے چاہیں۔ علماء کے عمل اور اخلاق سے دوسروں پر اثر ڈالنے کی ضرورت ہے۔

مولانا عبدالعزیز نے کہا کہ اگر ہم ظلم سے نجات حاصل کرنا چاہتے ہیں تو پہلے خود ہمیں ظلم کو ترک کرنا ہوگا۔ مسلمانوں کو دبانے اور لڑانے کے لیے مصنوعی طور پر انتہا پسندی اور دہشت گردی کا ڈھونگ رچایا جا رہا ہے۔ امت کو اپنے اعمال درست کرنے کی ضرورت ہے۔

سیشن کی پہلی نشست کے صدر نشین جناب علامہ شیخ محمد حسین بخاری نے اپنے صدارتی خطبہ میں کہا کہ آج جو اقتدار اور دنیوں کے پاس ہے وہ مسلمانوں کے پاس نہیں ہے۔ نہایت افسوس کے ساتھ کہنا پڑتا ہے کہ آج مسلمان تارک قرآن بن چکے ہیں۔ ہم نے قرآنی اصول بھلا دیئے ہیں اور پیغمبر اکرمؐ کی سیرت کو بھلا دیا ہے۔ علماء زر کے پیچھے دوڑ رہے ہیں اور حکمران اپنی کریاں بچانے کے درپے ہیں۔ ہمیں پہلے انسان بننے کی ضرورت ہے اس کے بعد ہی ہم مسلمان بن سکیں گے۔ ذہب آپس میں مخالفت اور لڑائی جھگڑا نہیں سکھاتا۔ اختلاف رائے کو مخالفت اور لڑائی کا سبب نہیں بنانا چاہیے۔ دین کے نام پر لڑنے مرنے کا کوئی جواز نہیں۔ علماء کو محبت کا پیغام پھیلانا چاہیے۔

اختتمی کلمات ادا کرتے ہوئے چیزیں میں اسلامی نظریاتی کو نسل جناب مولانا محمد خان شیرانی نے کہا کہ علماء نے انتہائی منید مشوروں سے نوازا۔ ہمیں عقیدے اور فقہی مسائل کی بنیاد پر مشکلات کا سامنا ہے، ہمیں اخلاقی بنیادوں پر مسائل کا سامنا نہیں۔ ذاتی زندگی کی بجائے اجتماعی زندگی کی تشكیل میں ہمیں جیجنجوں کا سامنا ہے۔ انہوں نے کہا کہ کافر نس کی آمدہ نشتوں میں ان مسائل پر غور جاری رہے گا اور ان کے حل کی دریافت کی کوشش کی جائے گی۔

سر روزہ کافر نس کے آخری دن یعنی مورخہ ۱۴۲۰ھ کو پروفیسر عبدالقدوس درانی صاحب نے کہا کہ میں الاقوامی ریشد دو ائمیوں، اندر و خلیفہ خلیفہ غربت کے علاوہ غربت اور افلاس بھی انتہا پسندی اور دہشت گردی کی ایک وجہ ہے۔ حکومت کو چاہیے کہ پسمندگی دور کرے۔ مولانا سجاد صاحب نے کہا کہ مغربی دنیا نے اسلام اور سیاست کو الگ کر کے دنیائے اسلام میں قنشہ برپا کیا ہے۔ رکن کو نسل محترمہ شاہدہ اختر علی صاحب نے کہا کہ جب تک تمام اسلامی ممالک مل کر اپنی آزاد معاشری پالیسی مرتب نہیں کرتے ہم ترقی نہیں کر سکتے۔ دہشت گردی کے خلاف جگ مسلمان ممالک کے قدرتی وسائل پر قبضہ کرنے کا بہانہ ہے۔ رکن کو نسل محترمہ صیحہ قادری صاحب نے زور دیا کہ پاکستان کا نظام زکوٰۃ درہم ہے اسے درست یہے بغیر غریب لوگوں کی حالت میں تبدیلی نہیں لائی جاسکتی۔ زکوٰۃ کی مدد میں بہت بڑی رقم میکنوں میں پڑی ہیں۔ سودی نظام کو معیشت سے نکال دینا چاہیے۔ علماء کو چاہیے کہ جہاد کے مسائل عوام کے سامنے واضح کریں۔ جہاد کا مقصد امن و امان کا قیام ہے بدانتی کا فروع نہیں۔ جناب ضمیر احمد سجاد صاحب نے کہا کہ حضور اکرم ﷺ کے نمونے پر مرکزیت قائم کرنا ہوگی تاکہ اتحاد کو فروغ حاصل ہو۔ انہوں نے افسوس ظاہر کیا کہ مسلمان ممالک کے آپس میں معاشی و دفاعی تعاون اور معابدے موجود نہیں ہیں۔ طبقاتی نظام تعلیم ختم کیا جائے۔ عصیت چاہیے لسانی ہو، صوبائی ہو یا سیاسی اس سے ہم کمزور ہوئے ہیں۔ رکن کو نسل جناب غلام مصطفیٰ رضوی صاحب نے کہا کہ لوگوں کے دلوں میں عشق رسول ﷺ کی شیع

روشن کر کے اور حضور اکرمؐ کی سیرت پر عمل کر کے ہر مشکل پر قابو پایا جاسکتا ہے۔ جناب ثاقب اکبر نے کہا کہ آپس میں اتحاد کے ذریعے ہم مغربی طاقتون کے غلبے کا توز کر سکتے ہیں۔ ڈاکٹر نور الحمد شاہزاد نے فرمایا کہ ہم اسلامی لکھر کے فروع اور دوسروں کی بجائے اپنی تہذیب و تمدن کو اپنا کر ترقی کر سکتے ہیں۔

جناب جمشد رضا خان نے اپنے خیالات کا اظہار کرتے ہوئے کہا کہ اسلامی نظریاتی کو نسل اپنے طور پر بھی کسی مسئلہ پر غور کر کے حکومت کو سفارش کر سکتی ہے۔ کو نسل کی ذمہ داری ہے کہ وہ لوگوں کو ان کی زندگی اسلام کے ساتھے میں ڈھالنے میں مدد فراہم کرنے کے لئے سفارشات پیش کرے۔ کو نسل کی سالانہ رپورٹ میں موجود سفارشات پر حکومت دو سالوں کے اندر قانون سازی کرنے کی پابند ہے۔ اگر حکومت کو نسل کی سفارشات کی بنیاد پر قانون نہ بنائے تو ایسا کرنا آئین کی خلاف ورزی ہے۔ علامہ ڈاکٹر شریف سیالوی صاحب نے کہا کہ ہم اسلام کے عملی اطلاق کو نظر انداز کرتے ہوئے بعض فکری باتیں کرتے ہیں۔ سید افتخار حسین نقوی نے کہا کہ ہمارے پاس قرآن مجید موجود ہے اور ہمارے رہبر حضور اکرم ﷺ ہیں۔ آج کی ضرورت ہے کہ علماء کے آپس میں روابط بڑھنے چاہئیں۔

حضرت مولانا محمد حنفی جalandhri نے کہا کہ قدرتی وسائل و ذرائع مسلمانوں کے پاس ہیں، لیکن امت کی پاگ ڈور مغرب کے ہاتھ میں ہے اس لئے دنیا بھر میں امت مسئلہ زیادہ مشکلات سے دوچار ہے، ہمارے مسائل کے ذمہ دار ہم خود ہیں، افتراق و انتشار، تعلیمی پسمندگی، کرپش و بدعوائی، ظلم و ناالنصافی، طبقاتی تفریق، اجتہاد کے نام پر تجدید و تحریف، جہاد و دہشت گردی میں فرق نہ کرنا ہمارے بنیادی مسائل ہیں۔ جناب علامہ ڈاکٹر محمد اشرف جلالی نے کہا کہ امت کا سب سے بڑا مسئلہ اصلاح نظام ہے جسے سیاست سے تعبیر کیا جاتا ہے۔ لفظ سیاست کو غلط مفہوم میں استعمال نہیں کرنا چاہئے۔ علماء کو سیاست میں آنا چاہئے، اسلامی تعلیمات کے ذریعے ہی معاملات کو درست کیا جاسکتا ہے۔ پروفیسر ڈاکٹر ظفر اقبال نے کہا کہ دہشت گردی کے نام پر پوری دنیا کا امن تباہ ہو رہا ہے اور میشیں بھی متاثر ہو رہی ہیں۔ دہشت گردی کے خاتمے کے لئے ضروری ہے کہ بندوق کی بجائے دلیل کا سہارا لیا جائے۔ تمام فرقے ایک دوسرے کے عقائد کا احترام کرتے ہوئے اپنی اپنی تعلیمات پر عمل کریں۔ جناب مولانا زاہد الرashدی نے اپنے صدارتی خطبے میں کہا کہ اس وقت سب سے بڑا مسئلہ یہ ہے کہ عالمی برادری میں ہماری کوئی امتیازی حیثیت نہیں ہے اور کوئی ہمیں عزت کی نظر سے نہیں دیکھتا۔ ہماری تو ہی خود مختاری پاماں ہو رہی ہے، دہشت گردی بہت بڑا مسئلہ ہے لیکن واحد مسئلہ نہیں، مہماں بھی بہت بڑا مسئلہ ہے، معاشری عدم توازن خوفاک حد تک پہنچ گیا ہے۔ سر زدہ کانفرنس کے اختتام پر پیغام دیتے ہوئے چیزیں میں اسلامی نظریاتی کو نسل نے فرمایا کہ امت مسئلہ کی مشکل اس دن سے شروع ہوئی ہے جب برصغیر پر انگریز نے قبضہ کیا تھیں کے بعد پڑوی ملک افغانستان میں پہلے روئی جا رہی اور بعد میں امریکی جا رہیت نے مسلم امہ کے مسائل و مشکلات میں بے پناہ اضافہ کیا اور اس وقت امت مسئلہ اندر ورنی مشکلات کا سامنا کرنے کے ساتھ ساتھ ہیں الاقوامی مشکلات میں بھی گھری ہوئی ہے۔ جناب چیزیں نے شرکاء کو یقین دلایا کہ ان کی انتہائی سود مہند تجویز پر میں ایک مفصل رپورٹ کو نسل کے ریزیخ ونگ کی طرف سے تیار کی جائے گی جو بعد میں کو نسل کے اجلاس میں اس کی منظوری کے لیے پیش کی جائے گی۔ آخر میں چیزیں میں اسلامی نظریاتی کو نسل جناب مولانا محمد خان شیرانی نے اپنے اختتامی کلمات میں علمائے کرام کا تہہ دل سے شکریہ ادا کیا اور کہا کہ ہم دلیل کے میدان میں کسی سے پیچھے نہیں، دشمن نے مادی اور الہامی تعلیمات کو علیحدہ کیا ہے کیا ہم اس مسلط کردہ فاصلے کو ختم نہیں کر سکتے؟ نظام قرآن و سنت کے مطابق ہو، قانون سازی اسلامی نظریاتی کو نسل کی سفارشات پر ہو، مذہبی و سیاسی جماعتیں تحد ہو جائیں تو ملک و معاشرہ میں اتحاد قائم ہو جائے گا۔